



අංක 174.]

(දසවැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2026 අගෝස්තු 19 බදාදා පූ.භා. 9.30 ට

වාචික පිළිතුරු අපේක්ෂා කරන ප්‍රශ්න

1.

32/2024

ගරු නීතිඥ භේෂා විතානගේ අංකුඹුර ආරච්චි මහතා,— වරාය සහ සිවිල් ගුවන් සේවා අමාත්‍යතුමාගෙන් ඇසීමට,— (1)

- (අ) (i) මත්තල රාජපක්ෂ ජාත්‍යන්තර ගුවන්තොටුපළ විවෘත කළ දිනය කවරේද;
- (ii) එම ගුවන්තොටුපළ විවෘත කළ දින සිට මේ දක්වා වාර්ෂික වියදම සහ ආදායම එක් එක් වර්ෂය අනුව වෙන් වෙන් වශයෙන් කවරේද;
- (iii) ගුවන්තොටුපළේ වාර්ෂික ආදායම ඉහළ නැංවීම සඳහා ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2.

139/2024

ගරු වමින්ද විජේසිරි මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) 2021 සහ 2022 යන වර්ෂවල ශ්‍රී ලංකාවට ආනයනය කරන ලද කාබනික පොහොර ප්‍රමාණය කොපමණද;
- (ii) එම පොහොර ආනයනය කරන ලද සමාගම්/ආයතනවල නම් කවරේද;
- (iii) ඒ සඳහා වැය කරන ලද මුදල කොපමණද;
- (iv) විගණන වාර්තාවලට අනුව, එම පොහොර ආනයනය කිරීමට අදාළ ප්‍රසම්පාදන ක්‍රියාවලිය හේතුවෙන් සිදුවූ පාඩුව කොපමණද;
- (v) ඊට වගකිව යුතු පුද්ගලයන්ගේ නම් සහ තනතුරු නාම කවරේද;
- (vi) ඒ සම්බන්ධයෙන් විගණන වාර්තාව මගින් ලබාදී ඇති නිර්දේශ කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

(2)

3.

684/2025

ගරු රෝහණ බංඩාර මහතා, — බුද්ධශාසන, ආගමික සහ සංස්කෘතික කටයුතු අමාත්‍යතුමාගෙන් ඇසීමට, — (1)

- (අ) (i) අනුරාධපුර දිස්ත්‍රික්කයේ පුරාවිද්‍යා දෙපාර්තමේන්තුවට අයත් ඉඩම් ප්‍රමාණය කොපමණද;
- (ii) එම දිස්ත්‍රික්කය තුළ පිහිටි පුරාවිද්‍යා වැදගත්කමකින් යුත් ස්ථාන කවරේද;
- (iii) 2015 වර්ෂයේ සිට මේ දක්වා එම දිස්ත්‍රික්කයෙන් වාර්තාවී ඇති පුරාවිද්‍යා සොරකම් සහ විනාශ කිරීම් සම්බන්ධ සිදුවීම් සංඛ්‍යාව කොපමණද;
- (iv) දිස්ත්‍රික්කය තුළ සේවයේ යොදවා ඇති දෙපාර්තමේන්තුවේ සේවකයන් සංඛ්‍යාව කොපමණද;
- (v) දිස්ත්‍රික්කය සඳහා අනුමත සේවක සංඛ්‍යාව කොපමණද;
- (vi) පවතින සේවක පුරප්පාඩු පිරවීම සඳහා ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

4.

1495/2025

ගරු ෂානක්කියන් රාජපුත්තිරන් රාසමාණික්කම් මහතා, — පරිසර අමාත්‍යතුමාගෙන් ඇසීමට, — (1)

- (අ) (i) මඩකලපුව දිස්ත්‍රික්කයේ, වනඅලින් විසින් මිනිස් ජීවිත සහ දේපළවලට හානි සිදු කරන බව දන්නේද;
- (ii) එම හානි වැළැක්වීම සඳහා ගෙන ඇති ක්‍රියාමාර්ග කවරේද;
- (iii) දිස්ත්‍රික්කයේ මේ වනවිට ඉදිකර ඇති අලි වැටවල මුළු දුර ප්‍රමාණය කොපමණද;
- (iv) මේ වනවිට ඉදිකර ඇති අලි වැටවල් කඩා බිඳ දමමින් වනඅලින් ජනාවාස සහ වගා බිම්වලට ඇතුළු වන බව දන්නේද;
- (v) එය වැළැක්වීම සඳහා මෙම වර්ෂය තුළ අමතර අලි වැට ඉදිකිරීමට කටයුතු කරන්නේද;
- යන්න එතුමා මෙම සභාවට දන්වන්නෙහිද?
- (ආ) (i) දිස්ත්‍රික්කය තුළ අලුතින් අඩවි වන කාර්යාල 05ක් ස්ථාපිත කිරීමට හැකියාව තිබේද;
- (ii) උප අඩවි වන කාර්යාල 14ක් ස්ථාපිත කිරීමට හැකියාව තිබේද;
- (iii) ඒ සඳහා අවශ්‍ය මානව සහ භෞතික සම්පත් ලබා දීමට කටයුතු කරන්නේද;
- යන්නන් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

(3)

5.

2055/2026

ගරු නීතිඥ සරත් කුමාර මහතා, — පරිසර අමාත්‍යතුමාගෙන් ඇසීමට, — (1)

- (අ) (i) මොනරාගල දිස්ත්‍රික්කයේ පිහිටි ‘මරගල’ කඳුවැටිය පාරිසරික ආරක්ෂණ කලාපයක් ලෙස ප්‍රකාශයට පත් කර තිබේද;
- (ii) එසේ නම්, එහි භූමි ප්‍රමාණය කොපමණද;
- (iii) එම පාරිසරික ආරක්ෂණ කලාපයට අදාළ මායිම් සලකුණු කිරීමේ කටයුතු සම්පූර්ණයෙන් අවසන් කර තිබේද;
- (iv) එම කඳුවැටියේ රක්ෂිත සීමාව තුළ නීතිවිරෝධී ලෙස පදිංචිවීම් හෝ අනවසර වගාබිම් පවත්වාගෙන යෑම පිළිබඳව වාර්තාවී තිබේද;
- (v) එසේ නම්, අනවසර පදිංචිකරුවන් ඉවත් කිරීමට සහ රක්ෂිතය ආරක්ෂා කිරීමට ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) (i) මරගල කඳුවැටිය ආශ්‍රිත ප්‍රදේශය පාරිසරික ආරක්ෂණ කලාපයක් ලෙස ප්‍රකාශයට පත් කරන ලද දිනය කවරේද;
- (ii) එලෙස ප්‍රකාශයට පත්කිරීමට පෙර ඉඩම් හිමිකම් නිරවුල් කිරීමේ දෙපාර්තමේන්තුව විසින් නිරවුල් කර තිබේද;
- (iii) එසේ නම්, නිරවුල් කරන ලද භූමි ප්‍රදේශය තුළ පෞද්ගලික ඉඩම් වශයෙන් නිරවුල් කර ඇති ඉඩම් තිබේද;
- (iv) පාරිසරික ආරක්ෂණ කලාපය ලෙස ප්‍රකාශයට පත් කිරීම හේතුවෙන් නිරවුල් කරන ලද පෞද්ගලික ඉඩම් භාවිතයට බාධා ඇතිවී තිබේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

6.

2113/2026

ගරු (ආචාර්ය) ඩී.එස්. රාධක්‍රිෂ්ණන් මහතා, — අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට, — (1)

- (අ) (i) වතු පාසල්වල ගුරු හිඟයක් පවතින බව දන්නේද;
- (ii) එම පාසල් සඳහා ගුරු සහායකයින් බඳවා ගැනීම සඳහා ගැසට් පත්‍රයක් නිකුත් කර තිබේද;
- (iii) මේ වනවිට අත්හිටුවා ඇති එම බඳවාගැනීම් නැවත ආරම්භ කිරීම සඳහා ගනු ලබන පියවර කවරේද;
- (iv) වතු පාසල් සඳහා ගුරු සහායකයින් බඳවාගැනීම සම්බන්ධයෙන් ක්‍රියාත්මක වන විකල්ප ක්‍රියාමාර්ග තිබේ නම්, ඒවා කවරේද;

(4)

- (v) ජාතික පාසල් සංඛ්‍යාව වැඩි කිරීමේ සංකල්පය අනුව, නාම පුවරුවට පමණක් සීමාවී ඇති වතු පාසල්, ජාතික අධ්‍යාපන පද්ධතියට අන්තර්ග්‍රහණය කරන්නේද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

7.

2128/2026

ගරු සුජීව දිසානායක මහතා,— තරුණ කටයුතු සහ ක්‍රීඩා අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාව මේ දක්වා සහභාගිවී ඇති ජාත්‍යන්තර ටෙස්ට් සහ එක්දින ක්‍රිකට් තරග සංඛ්‍යාව වෙන් වෙන් වශයෙන් කොපමණද;
- (ii) මේ වනවිට ශ්‍රී ලංකාව තුළ ජාත්‍යන්තර ටෙස්ට් සහ එක්දින ක්‍රිකට් ක්‍රීඩා තරග පැවැත්විය හැකි ක්‍රීඩාංගන සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) කුරුණෑගල දිස්ත්‍රික්කය තුළ ජාත්‍යන්තර ක්‍රිකට් තරග පැවැත්විය හැකි ක්‍රීඩාංගන පිහිටා තිබේද;
- (ii) දිස්ත්‍රික්කය නියෝජනය කරමින් ජාත්‍යන්තර ක්‍රිකට් ක්‍රීඩා කළ ක්‍රීඩකයන් සංඛ්‍යාව කොපමණද;
- (iii) එම ක්‍රීඩකයන්ගේ නම් සහ ඔවුන් නියෝජනය කළ පාසල් කවරේද;

යන්නත් එතුමා මෙම සභාවට දන්වන්නෙහිද?

- (ඇ) (i) ඩී.බී. වෙලගෙදර ක්‍රීඩාංගනය ජාත්‍යන්තර ක්‍රිකට් තරග පැවැත්විය හැකි ක්‍රීඩාංගනයක් වන්නේද;
- (ii) එම ක්‍රීඩාංගනයේ පවත්වා ඇති ජාත්‍යන්තර ක්‍රිකට් තරග සංඛ්‍යාව කොපමණද;
- (iii) ක්‍රීඩාංගනයේ අවසන් වරට ජාත්‍යන්තර ක්‍රිකට් තරගයක් පවත්වා ඇති දිනය කවරේද;
- (iv) මෙම ක්‍රීඩාංගනයේ අයිතිය පැවති ආයතනය කවරේද;
- (v) මේ වනවිට වෙනත් ආයතනයකට එම ක්‍රීඩාංගනය පවරා තිබේද;
- (vi) එසේ නම්, එලෙස අයිතිය පවරා ඇති පදනම කවරේද;

යන්න එතුමා තවදුරටත් මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

8.

2139/2026

ගරු දිනේෂ් හේමන්ත මහතා,— සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට,— (1)

- (අ) (i) 2025 වර්ෂයේදී සූනඛයන් සපා කෑම හේතුවෙන් ජලභීතිකා රෝගය වැළඳී මියගිය පුද්ගලයන් සංඛ්‍යාව කොපමණද;
- (ii) එම වර්ෂයේදී ජලභීතිකා රෝගීන් සඳහා ප්‍රතිකාර සහ එන්නත්කරණ කටයුතු වෙනුවෙන් වැය කර ඇති මුදල කොපමණද;
- (iii) සූනඛයින් වන්ධ්‍යාකරණය කිරීම සඳහා එම වර්ෂයේදී වෙන් කළ මුළු මුදල කොපමණද;
- (iv) එම මුදල් භාවිතා කොට වන්ධ්‍යාකරණයට ලක්කළ විදි සූනඛයින් සංඛ්‍යාව කොපමණද;
- (v) සූනඛයින් වන්ධ්‍යාකරණ වැඩසටහන සඳහා 2026 වර්ෂය වෙනුවෙන් අමාත්‍යාංශයට වෙන් කර ඇති මුළු මුදල කොපමණද;
- (vi) එම මුදල් භාවිතා කර 2026 වර්ෂයේ මේ වනවිට වන්ධ්‍යාකරණයට ලක් කළ විදි සූනඛයින් සංඛ්‍යාව කොපමණද;
- (vii) අමාත්‍යාංශය මගින් ක්‍රියාත්මක කරන සූනඛයින් වන්ධ්‍යාකරණය කිරීමේ වැඩසටහනේ ස්වභාවය පිළිබඳව කෙටි විස්තරයක් කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

9.

2181/2026

ගරු වමින්ද ලලිත් කුමාර මහතා,— රාජ්‍ය පරිපාලන, පළාත් සභා සහ පළාත් පාලන අමාත්‍යතුමාගෙන් ඇසීමට,— (1)

- (අ) (i) ගම්පහ දිස්ත්‍රික්කයේ, දිවුලපිටිය ප්‍රාදේශීය ලේකම් කොට්ඨාසයේ, අංක 44 බී, කලුඅග්ගල ග්‍රාම නිලධාරී වසමේ පිහිටි කැබැල්ලගහලන්ද සුසාන භූමියට අයත් ඉඩමෙන් කොටසක් පුද්ගලයෙකු විසින් බලහත්කාරයෙන් අත්පත් කරගෙන ඇති බවත්;
- (ii) එම ඉඩම් කොටස නැවත සුසාන භූමියට ලබා ගැනීම සඳහා ප්‍රදේශවාසීන් සහ ප්‍රාදේශීය ලේකම්වරයා විසින් අවශ්‍ය කටයුතු සිදුකර දෙන ලෙස කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යාංශය දැනුවත් කර ඇති බවත්;

එතුමා දන්නෙහිද?

- (ආ) (i) ඉහත සුසාන භූමිය බලහත්කාරයෙන් භාවිතා කරනු ලබන පුද්ගලයන්ගෙන් එසේ භාවිතා කරනු ලැබූ කාලසීමාව සඳහා යම් මුදලක් අයකර ගැනීමට අවශ්‍ය කටයුතු සිදු කරන්නේද;

(6)

(ii) රජය සතු ඉඩමක් පුද්ගලයෙකු විසින් බලහත්කාරයෙන් අත්පත් කර ගැනීම සම්බන්ධයෙන් එම පුද්ගලයන්ට එරෙහිව ගනු ලබන ක්‍රියාමාර්ග කවරේද;

(iii) ඒ සඳහා ගතවන කාලය කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

10.

2188/2026

ගරු ලුතිනන් කොමාණ්ඩර් (විශ්‍රාමික) ප්‍රශ්න මධුරංග මහතා,— ආරක්ෂක අමාත්‍යතුමාගෙන් ඇසීමට,— (1)

(අ) (i) ‘අපි වෙනුවෙන් අපි’ අරමුදල පිහිටුවා ඇති පනත සහ එහි ප්‍රධාන කාර්යභාරය කවරේද;

(ii) අරමුදල මගින් නිවාස ආධාර ලබාදීම සඳහා සුදුසුකම් ලබන සන්නද්ධ සේවා සාමාජිකයින් කවුරුන්ද;

(iii) අරමුදලේ පරිපාලන සහ කළමනාකරණ කටයුතු සිදු කරනු ලබන නිලධාරීන් කවුරුන්ද;

(iv) අරමුදලේ ප්‍රධාන ආදායම් මාර්ග කවරේද;

යන්න එතුමා මෙම සභාවට දන්වන්නෙහිද?

(ආ) (i) අරමුදලේ මූල්‍ය කටයුතු සහ පරිපාලන කටයුතු රාජ්‍ය මූල්‍ය ප්‍රතිපත්ති අනුව ක්‍රියාත්මක කළ යුතු බවත් අරමුදල රජයේ විගණනයකට ලක්කළ යුතු බවත් පිළිගන්නේද;

(ii) 2024 වර්ෂයේ මූල්‍ය ප්‍රකාශන සහ විගණකාධිපති වාර්තාව පාර්ලිමේන්තුවට ඉදිරිපත් කර තිබේද;

යන්නත් එතුමා මෙම සභාවට දන්වන්නෙහිද?

(ඇ) (i) අරමුදල යටතේ ක්‍රියාත්මක වන ‘පූර්ණ නිවාස’ සහ ‘අර්ධ නිවාස’ ව්‍යාපෘති යනු කවරේද;

(ii) නිවසක් මිලදී ගැනීමට හෝ ඉදිකිරීමට ලබාදෙන මූල්‍ය ආධාර ප්‍රමාණය තීරණය කරනු ලබන පදනම කවරේද;

(iii) මේ වනවිට ඉදිකර ඇති නිවාස සංඛ්‍යාව කොපමණද;

(iv) ණය බරින් පීඩාවට පත් රණවිරුවන් සඳහා අරමුදල මගින් මූල්‍යමය සහන ලබාදීමේ හැකියාවක් තිබේද;

(v) නොඑසේ නම්, ඒ මන්ද;

යන්න තවදුරටත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

(7)

ප්‍රධාන වැඩකටයුතු ආරම්භයේ දී
පනත් කෙටුම්පත් පිළිගැන්වීම පිළිබඳ දැනුම්දීම

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,—
දූෂණ විරෝධී (සංශෝධන),— 2023 අංක 9 දරන දූෂණ විරෝධී පනත සංශෝධනය කිරීම
සඳහා වූ පනත් කෙටුම්පතකි.

(අමාත්‍ය මණ්ඩලයේ අනුමතිය දන්වා තිබේ.)

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

කම්කරු අමාත්‍යතුමා,— මුදල් පනත යටතේ යෝජනා සම්මතය,— 1971 අංක 38 දරන
මුදල් පනතේ 19 වගන්තිය යටතේ අමාත්‍යවරයා වෙත මතු සඳහන් පරිදි විධාන කිරීම
සඳහා මෙම පාර්ලිමේන්තුව විසින් මෙයින් යෝජනා සම්මත කරනු ලැබිය යුතු ය:—

(අ) 2019 අංක 15 දරන පනතින් සංශෝධිත 1998 අංක 12 දරන ශ්‍රම වාසනා අරමුදල
පනත ප්‍රකාරව පිහිටුවන ලද ශ්‍රම වාසනා අරමුදල විසුරුවා හැරීම; සහ

(ආ) 2019 අංක 15 දරන පනතින් සංශෝධිත 1998 අංක 12 දරන ශ්‍රම වාසනා අරමුදල
පනත ප්‍රකාරව පිහිටුවන ලද රාජ්‍ය ව්‍යවසායයක් වන ශ්‍රම වාසනා අරමුදල 1971
අංක 38 දරන මුදල් පනතේ II කොටස ප්‍රකාරව ගණන් බේරා වසා දැමීමේ කාර්ය
සඳහා ඇවරකරුවෙකු හෝ ඇවරකරුවන් ලෙස යම් තැනැත්තෙකු හෝ
තැනැත්තන් පත් කිරීම.

(අමාත්‍ය මණ්ඩලයේ අනුමතිය දන්වා තිබේ.)

*2.

ස්ත්‍රීන්, තරුණ අය සහ ළමයින් සේවයෙහි යෙදවීමේ (සංශෝධන) පනත් කෙටුම්පත —
දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*3.

ආරක්ෂක මාණ්ඩලික ප්‍රධානී (ඉවත් කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*4.

ශ්‍රී ලංකා වරලත් මාධ්‍ය වෘත්තිකයන්ගේ ආයතනය පනත් කෙටුම්පත — දෙවැනිවර
කියවීම.

(අමාත්‍ය මණ්ඩලයේ අනුමතිය දන්වා තිබේ.)

*5.

පදිංචිකරුවන් ආරක්ෂා කිරීමේ පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*6.

ගෙවල් කුලී (ඉවත් කිරීමේ) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*7.

දණ්ඩ නීති සංග්‍රහය (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය.
(2025 සැප්තැම්බර් 24) [1].

*8.

විදුලිසංදේශ බදු (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*9.

මුදල් (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*10.

බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව,— විවාදය කල් තබන ලද ප්‍රශ්නය (2025 අප්‍රේල් 10),— “2025 මාර්තු 14 දින පාර්ලිමේන්තුවේ දී සභාගත කරන ලද බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව පාර්ලිමේන්තුව විසින් සලකා බලනු ලැබිය යුතු ය.” යනුවෙන් යෝජනා කරන ලදීත්, ප්‍රශ්නය සභාහිමුව කරන ලදී.

11.

පළාත් සභා ඡන්ද විමසීම් (සංශෝධන) පනත් කෙටුම්පත — දෙවැනිවර කියවීම.

12.

ශ්‍රී ලංකා පහසුකම් කළමනාකරණ ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

13.

ඉඩම් සංවර්ධන (සංශෝධන) පනත් කෙටුම්පත — දෙවැනිවර කියවීම.

14.

කෝදාගොඩ ගුණරත්න නාහිමි පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

15.

ට්‍රේඩ් සෝ සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදීත්, ප්‍රශ්නය සහතිමුඛ කරන ලදී.

වාචික පිළිතුරු අපේක්ෂා නොකරන ප්‍රශ්න

1.

890/2025

ගරු (ආචාර්ය) එම්. එල්. ඒ. එම්. හිස්බුල්ලාහ් මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (3)

(අ) (i) මඩකලපුව දිස්ත්‍රික්කයේ, කොරළේපත්තු උතුර, වාකරේ ප්‍රාදේශීය ලේකම් කොට්ඨාසය තුළ ඇති රජයේ ඉඩම් සඳහා 2017.01.01 සිට 2025.03.31 දක්වා කාලවකවානුව තුළ රජයේ ‘දීමනා පත්‍ර’ හෝ ‘ඉඩම් බලපත්‍ර’ ලබා දුන් ඉඩම්වල ජනතාව පදිංචිවී සිටින බව දන්නේද;

(ii) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ තොරතුරු කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2.

891/2025

ගරු (ආචාර්ය) එම්. එල්. ඒ. එම්. හිස්බුල්ලාහ් මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (3)

(අ) (i) ඉඩම් නොමැති පුද්ගලයන් විසින් ඉඩම් ලබා ගැනීම සඳහා 2017.01.01 සිට 2025.03.31 දින දක්වා කාලසීමාවේදී කෝරළේපත්තු උතුර, වාකරේ ප්‍රාදේශීය ලේකම් කාර්යාලය වෙත අයදුම් කර ඇති බව දන්නේද;

(ii) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;

(iii) එම පුද්ගලයන්ට දීමනා ඔප්පු හෝ ඉඩම් බලපත්‍ර ලබාදී තිබේද;

(iv) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;

යන්න එතුමා මෙම සභාවට දන්වන්නෙහිද?

(10)

- (ආ) (i) කෝරළේපත්තු උතුර, වාකරේ ප්‍රාදේශීය ලේකම් කොට්ඨාසයේ ඇති රජයේ ඉඩම්වල පදිංචිවී ඇති පුද්ගලයන්ගෙන් බහුතරයකට මේ දක්වා දීමනා ඔප්පු හෝ ඉඩම් බලපත්‍ර ලබාදී නොමැති බව දන්නේද;
- (ii) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;
- (iii) එම පුද්ගලයන්ට මේ දක්වා ඉඩම් ඔප්පු හෝ ඉඩම් බලපත්‍ර ලබා නොදීමට හේතු කවරේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3.

892/2025

ගරු (ආචාර්ය) එම්. එල්. ඒ. එම්. හිස්බුල්ලාහ් මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (3)

- (අ) (i) 2019.01.01 සිට 2025.03.31 දක්වා කෝරළේපත්තු උතුර, වාකරේ ප්‍රාදේශීය ලේකම් කොට්ඨාසයේ ‘උරුමය’ සින්නක්කර ඔප්පු ලබා ගැනීම සඳහා අයදුම් කරන ලද පුද්ගලයන් සංඛ්‍යාව සහ ඔවුන්ගේ නම් කවරේද;
- (ii) පැවති රජයේ විශේෂ වැඩසටහනක් යටතේ එම පුද්ගලයන්ට ‘උරුමය’ සින්නක්කර ඔප්පු ලබාදී තිබේද;
- (iii) එසේ නම්, එම පුද්ගලයන් සංඛ්‍යාව සහ ඔවුන්ගේ නම් කවරේද;
- (iv) ‘උරුමය’ සින්නක්කර ඔප්පු ලබා ගැනීම සඳහා අයදුම් කරන ලද ඉහත පුද්ගලයන් අතරින් ඇතැම් පුද්ගලයන්ට එම ඔප්පු ලබාදී නොමැති බව දන්නේද;
- (v) එසේ නම්, එම පුද්ගලයන් සංඛ්‍යාව සහ ඔවුන්ගේ නම් කවරේද;
- (vi) ඔවුන්ට මේ දක්වා ‘උරුමය’ සින්නක්කර ඔප්පු ලබා නොදීමට හේතු කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?
-